

an>

Title: Need to make Ph. D/UGC Net as one of the essential qualifications for seeking appointment to the post of Assistant Professor in Universities and degree colleges.

श्री राजेन्द्र अग्रवाल : माननीय उपाध्यक्ष महोदय, देशभर के विश्वविद्यालयों एवं डिग्री कॉलेजों में असिस्टेंट प्रोफेसर के पदों पर नियुक्ति के लिए पी.एच.डी. की डिग्री अथवा नेट/जे.आर.एफ. अर्हता थी ... (व्यवधान) परन्तु विगत दिनों समाचार पत्रों में ऐसे समाचार आए हैं कि विश्वविद्यालयों एवं डिग्री कॉलेजों में असिस्टेंट प्रोफेसर के पदों पर नियुक्ति के लिए केवल नेट/जे.आर.एफ ही अर्हता होगी ... (व्यवधान) इस तरह के समाचार पी.एच.डी की डिग्री धारकों के लिए हताशा की स्थिति उत्पन्न कर रहे हैं ... (व्यवधान) यदि ऐसा होता है तो शोध की गुणवत्ता भी प्रभावित हो सकती है क्योंकि यदि केवल नेट/जे.आर.एफ उत्तीर्ण अभ्यर्थी ही विश्वविद्यालयों एवं डिग्री कॉलेजों में असिस्टेंट प्रोफेसर के पदों पर नियुक्ति के लिए अर्ह होंगे ... (व्यवधान) तब पी.एच.डी की डिग्री केवल उनकी पदोन्नति में सहायक होगी और केवल पदोन्नति के लिए ही पी.एच.डी कर उपाधि प्राप्त करने चेष्टा हो सकती है ... (व्यवधान) इससे उच्च शिक्षा के क्षेत्र में शोध की उपयोगिता और गुणवत्ता प्रभावित होगी ... (व्यवधान) अतः सदन के माध्यम से मेरा केन्द्र सरकार से अनुरोध है कि पूर्व की भांति विश्वविद्यालयों एवं डिग्री कॉलेजों में असिस्टेंट प्रोफेसर के पदों पर नियुक्ति के लिए पी.एच.डी की डिग्री अथवा नेट/जे.आर.एफ अर्हता ही रखी जाए ताकि उच्च शिक्षा के क्षेत्र में शोध की महत्ता और उपयोगिता बनी रहे तथा असमंजस की स्थिति समाप्त हो ... (व्यवधान) आपने अवसर दिया, आपका बहुत-बहुत धन्यवाद।